

[11th March 1960]

**THE HON. SRI M. BHAKTAVATSALAM :** 15 மைல் தூரம் வரையில் பஸ் நடத்துவதற்கு ஒரு கூட்டுறவு சங்கம் அல்லது கம்பெனி வைத்துக்கொண்டால் சலுகை கொடுக்கலாம் என்று முடிவு செய்யப்பட்டு இருக்கிறது. அந்த மாதிரி விண்ணப்பம் வந்தால் அனுதாபத்துடன் கவனிக்கப்படும்.

**SRI A. V. P. ASAITHAMBI :** இலங்கையிலிருந்து வந்தவர்களை அங்கு இருக்கமுடியாமல் வந்தவர்கள் என்று அரசாங்கம் கருதுகிறதா அல்லது அகதிகளாகவே கருதுகிறதா? இல்லையென்றால் அகதிகளாகக் கருதுவதில் இடையூறாக என்ன இருக்கிறது?

**THE HON. SRI M. BHAKTAVATSALAM :** அகதிகள் என்பதற்கு என்ன “டெபனிஷன்” என்பது தெரியாது. சிலோனிலிருந்து வந்தவர்கள், அங்கு வாழ்க்கை நடத்த முடியாமல் இங்கு வரவேண்டிய நிர்ப்பந்தம் ஏற்பட்டிருக்கிறது. அவர்களுக்குச் சில வசதிகள்—சில சலுகைகள்—கொடுக்க வேண்டியிருக்கிறது. சலுகைகள் கொடுக்கப்படுகிறது.

**SRI S. NAGARAJA MONIGAR :** பஸ் ரூட் பர்மிட்டுகள் கொடுக்க வேண்டுமென்று கேட்டிருப்பதிலிருந்து பஸ்கள் வைத்து நடத்துவது எப்போதும் மிகுந்த லாபமுள்ளதாக இருக்கும் என்பது அர்த்தமா? அப்படியில்லாது நஷ்டம் வந்தால் அகதியாக வந்தவர்கள் என்ன கதியாவார்கள்?

**THE HON. SRI M. BHAKTAVATSALAM :** இவ்வாறு சிலோனிலிருந்து வந்தவர்கள் பஸ் ரூட் பர்மிட்டுகள் மட்டும் கேட்கவில்லை. மற்ற தொழில்கள் வைத்து நடத்துவதற்குக்கூட வசதிகள் கொடுக்க வேண்டுமென்று கேட்டிருக்கிறார்கள்.

**SRI S. LAZAR :** இவர்களுக்கு பஸ் ரூட் பர்மிட்டுகள் கொடுப்பதில் சலுகை கொடுப்பது போல், ரைஸ் மில் லைசென்ஸ் சினிமா லைசென்ஸ் போன்ற துறைகளிலும் இது போன்ற தனிப்பட்ட சலுகைகள் கொடுக்கப்படுமா?

**THE HON. SRI M. BHAKTAVATSALAM :** நான் முன்பே சொன்னேன். வேறு தொழில்களில் ஈடுபடுவதிலும் கூட சில வசதிகள், சில சலுகைகள் இவர்களுக்கு அளிக்கப்பட்டு வருகிறது என்று.

#### *Mudukulathur out agency*

\* 293 Q.—**SRI K. ANBAZHAGAN :** Will the Hon. the Minister for Home be pleased to state whether there is any demand from the public of Mudukulathur for a Southern Railway out agency for the benefit of the people in that area?

**THE HON. SRI M. BHAKTAVATSALAM :** Our information is that there is a demand but that there is no justification for it.

**SRI K. ANBAZHAGAN :** முதுகுளத்தூர் வட்டாரம் மிகவும் பின் தங்கியிருக்கிற காரணத்தினால், அங்கு போக்குவரத்து வசதி மிகவும் குறைவாக இருக்கிற காரணத்தினால், தென் பிராந்திய ரெயில்வே நிர்வாகத்தில் அங்கு ஒரு “அவுட்-ஏஜென்சி” ஏற்படுத்த



11th March 1960]

தினல் அங்குள்ள மக்களுக்கு வசதியாக இருக்கும் என்கிற காரணத்தினால் நமது சென்னை அரசாங்கம் அதற்குச் சிபாரிசு செய்து எழுதுமா?

**THE HON. SRI M. BHAKTAVATSALAM :** இதைப்பற்றி தென் பிராந்திய இரெயில்வேதான் முடிவு செய்யவேண்டும். அவர்கள் இங்கே அவுட் ஏஜென்சி வைக்கவேண்டுமென்று கருதவில்லை.

*Repatriates from Malaya*

\* 294 Q.—**SRI S. M. ANNAMALAI :** கனம் உள்விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) மலேயா நாட்டிலிருந்து இதுவரை அகதிகளாக இம்மாநிலத்திற்கு வந்துள்ளவர்களின் தொகை என்ன?

(ஆ) அவர்களின் புனர்வாழ்வின்காக இம்மாநில சர்க்கார் என்ன நடவடிக்கைகள் எடுத்துள்ளனர்?

**THE HON. SRI M. BHAKTAVATSALAM :** (a) 40,674 evacuees including those from Malaya have been given financial assistance in this State. The number of evacuees from Malaya alone is not known.

(b) Under the scheme formulated by the Government of India, financial assistance was given to these evacuees in the form of—

- (i) monthly maintenance allowance,
- (ii) allowance for school education,
- (iii) advance for the purchase of clothing, medicine, etc.,
- (iv) capital advance for starting business etc., and
- (v) advance for typewriting, shorthand, etc.

**SRI S. M. ANNAMALAI :** சார், மலேயாவிலுள்ள மக்களுக்கு பிரஜா உரிமை கொடுக்கப்படாத காரணத்தினால் இந்த நாட்டுக்கு திருப்பப்படுகிறார்கள். மலேயா, சிலோன் போன்ற பிற நாடுகளிலிருந்து இப்படியே வந்துக்கொண்டிருந்தால் நம் மாநிலம் பாதிக்கப்படாதா? இது விஷயத்தில் மத்திய சர்க்காரிடம் வற்புறுத்தி ஏதாகிலும் ஆலோசனை கூறியிருக்கிறதா?

**THE HON. SRI M. BHAKTAVATSALAM :** வேற பிரச்சனை. கேள்வி பொதுவாகக் கேட்கப்பட்டிருக்கிறது. இதற்கு என்ன விடை அளிப்பது என்று தெரியவில்லை.

**SRI A. V. P. ASAITHAMBI :** மலேயா, திபெத் போன்ற பகுதிகளிலிருந்து வந்தவர்களை அகதிகளாக ஏற்றுக்கொண்டிருக்கிறோம். அதே நேரத்தில் இலங்கையிலிருந்து வந்தவர்களை அகதிகளாக ஏன் ஏற்றுக்கொள்ளக்கூடாது?

**THE HON. SRI M. BHAKTAVATSALAM :** நான் முன்பே சொன்னேன். அகதிகள் என்றால் சலுகைகள், வசதிகள் அளிக்கப்படுவதற்கு பதில் என்ன வேண்டுமென்று கருதுகிறார்கள் என்று தெரியவில்லை. சிலோனிலிருந்து வந்தவர்களுக்கும் சில சலுகைகள் கொடுக்கப்பட்டுத்தான் வருகிறது.